

صقلیہ میں علمائے اسلام کے علمی کارنامے

جناب عبدالرشید عروقی صاحب

مسلمانوں نے صقلیہ (سلسلی) پر ۲۵۰ سال تک حکومت کی اور اس ۲۵۰ سال میں علمائے اسلام نے یہاں فنِ قراءت و تفسیر، فنِ ناسخ و منسوخ، حدیث، اصولِ حدیث، فقہ، اصولِ فقہ، علمِ کلام و مناظرہ، تاریخ، اسماء الرجال، علم الانساب، صرف و نحو، ادب و لغت، عروض اور شاعری میں جو گراں قدر علمی خدمات سرانجام دیں، ان میں سے علومِ قرآن، حدیث، فقہ اور تاریخ سے متعلق مختصراً تذکرہ پیش خدمت ہے۔ (عروقی)

علوم قرآن | علوم قرآن کے تحت فنِ قراءت، تفسیر اور فنِ ناسخ و منسوخ آتے ہیں۔ ان علوم کے متعلق صقلیہ کے علمائے کرام نے جو شاندار علمی کارنامے سرانجام دیئے، وہ ہمارے لیے سرمایہ صد افتخار اور تالیخِ اسلام کا ایک ندرتیں باب ہیں۔

صقلیہ کے اربابِ کمال مسجدوں میں مسندِ درس بچھاتے تھے، جیسا کہ ابن جبیر کنغانی (م ۱۲ھ) لکھتے ہیں کہ: "صقلیہ میں مسجدیں بہت ہیں اور اکثر مسجدیں اساتذہ قرآن کا خطبہ گاہ ہیں"۔

لہ رحلتہ ابن جبیر کنغانی (م ۱۲ھ) ص ۲۳۳

امام اسماعیل بن خلف صقلی (م ۳۵۵ھ) | ان کے متعلق مؤرخ ابن خلکان (م ۸۱۰ھ)

لکھتے ہیں:

كان اماماً في علوم الآداب ومتقناً للفرائض

یعنی علوم آداب کے امام اور فرائض میں کامل الفاضل تھے۔

تحصیل علم کے سلسلہ میں مصر کا سفر اختیار کیا اور اس وقت کے مشہور مفسر قرآن علی بن ابراہیم سے الکتاب فیض کیا۔ تحصیل تعلیم کے بعد واپس صقلیہ آگئے۔ اور درس و تدریس اور تصنیف و تالیف کا مشغلہ اختیار کیا۔ علوم القرآن میں ان کی کتابیں حسب ذیل ہیں:

۱۔ کتاب العنوان فی القراءات ۲۔ کتاب الکتفافی القراءات ۳۔ کتاب اعراب القرآن

۴۔ المختصر کتاب الحجۃ فی القراءۃ لابن علی الفارسیؒ

ابو عبد اللہ محمد بن ابی الفرج المازنیؒ | ۳۲۶ھ میں صقلیہ کے قصبہ مازری میں پیدا ہوئے۔

علوم کی تحصیل صقلیہ کے علماء و شیوخ سے کی۔ اس کے بعد قیروان جا کر وہاں کے اساتذہ فن سے استفادہ کیا۔ بہت ذکی اور فہیم تھے۔ قوتِ حافظہ غیر معمولی رکھتے تھے۔ قاضی عیاض مالکی (م ۵۴۲ھ) ان کے بارے میں لکھتے ہیں کہ کان فقیہا حافظاً مدركاً نبیلاً فہماً متقدماً فی علم المذہب واللسان و متقناً فی علوم القرآن و سائر المعارف۔ (ترجمہ) فقیہ، حافظ، شریف، سمجھدار، مذہبی اور ادبی علوم کے ماہر اور علوم قرآن اور تمام علوم سے واقف تھے۔

۱۔ وفيات الاعيان و انباء الزمان المعروف تاريخ ابن خلکان از ابن خلکان (م ۸۱۰ھ)

جلد ۱ ص ۱۳۴

۲۔ وفيات الاعيان از ابن خلکان جلد ۱ ص ۱۳۴۔ معجم الادباء از ابو عبد اللہ یاقوت حموی بغدادی (م ۶۲۶ھ)

جلد ۲ ص ۲۰۳، بغیۃ الوعاة فی طبقات اللغویین والنحاة از جلال الدین سیوطی (م ۹۱۱ھ) ص ۱۹۵۔

کشف الظنون عن اسامی الکتب الفنون از حاجی خلیفہ چلبی (م ۶۸۰ھ) جلد ۱ ص ۱۲۲، ۱۲۳۔

۳۔ تریب المدارک و تقریب المساک از قاضی عیاض بن موسیٰ مالکی (م ۵۴۲ھ) جلد ۱ ص ۳۸۱

فن قرأت پر آپ نے ایک ضخیم کتاب، کتاب الاستیلاء لکھی۔ اور قاضی عیاض (م ۵۴۲ھ) لکھتے ہیں کہ مازری کی یہ کتاب علوم القرآن میں بہت سی علمی معلومات کی حامل تھی۔

ابن فحام الصقلی (م ۵۶۷ھ) | امام عبدالرحمن بن عقیق المعروف ابن فحام صقلی (م ۴۵۴ھ)

ابن فحام الصقلی (م ۵۶۷ھ) | امام عبدالرحمن بن عقیق المعروف ابن فحام صقلی (م ۴۵۴ھ) میں صقلیہ میں پیدا ہوئے اور صقلی کے علمائے کرام سے تعلیم حاصل کرنے کے بعد مصر روانہ ہوئے اور مصر کے اساتذہ فن سے علوم اسلامی میں اکتسابِ فیض کیا اور مصر میں کافی عرصہ قیام پذیر رہے۔ اور امام الوقت تسلیم کیے گئے۔ علامہ جلال الدین سیوطی (م ۹۱۱ھ) لکھتے ہیں کہ عبدالرحمن بن ابی بکر عقیق بن خلف یعنی علامہ ابوالقاسم بن فحام الصقلی وہ ہیں جن پر اسکندریہ میں علوم قرآن کی صدر نشینی علوم و معرفت کے لحاظ سے ختم ہو گئی۔

علوم قرآن کے سلسلہ میں آپ کی تصنیفات یہ ہیں:

۱- التجرید لبغیۃ المرید فی القراءات السبع ۲- التجرید فی القراءات ۳- مفردات القرآن (اس کو آپ نے مفرداتِ راغب اصفہانی کی طرز پر لکھا)۔

عثمان بن علی السرقوسی | عثمان بن علی السرقوسی کا شمار بھی علمائے صقلیہ کے ممتاز علمائے کرام

میں ہوتا ہے۔ ابن فحام الصقلی کے ممتاز تلامذہ میں سے تھے۔ صقلیہ میں تعلیم حاصل کرنے کے بعد مصر گئے۔ اور مصر کے اساتذہ فن سے تعلیم حاصل کرنے کے بعد مصر کے مشہور جامع عمرو بن العاص میں درس و تدریس کا سلسلہ شروع کیا۔ اور بہت جلد عوام و خواص میں مقبول ہو گئے۔ آپ سے علمائے کرام کی ایک کثیر تعداد نے استفادہ کیا۔ مصر کے ارباب کمال سے آپ کا مذاکرہ جاری رہتا۔ خاص کر حافظ سلفی سے آپ کے بہت مذاکرے ہوئے اور

لہ ترتیب المدارک و تقریب المسالك از قاضی عیاض بن موسیٰ مالکی (م ۵۴۲ھ) جلد ۱ ص ۳۸۱ -

لہ حسن المحاضرہ فی اخبار مصر والقاهرہ از جلال الدین سیوطی (م ۹۱۱ھ) جلد ۱ ص ۲۱۱ -

لہ کشف الظنون از حاجی خلیفہ چلپی (م ۶۷۸ھ) جلد ۱ ص ۲۵۵، جلد ۲ ص ۲۸۸، حسن المحاضرہ

از علامہ سیوطی (م ۹۱۱ھ) جلد ۱ ص ۲۱۱ -

حافظ سلفی نے آپ کے بارے میں یہ لکھا ہے کہ لہٰذا تو الیف فی القراءات (ترجمہ) علم قراءت میں ان کی متعدد تالیفات ہیں۔ لیکن ان کے نام معلوم نہیں ہو سکے۔ صرف علم مخارج میں ایک کتاب "کتاب مخارج الحروف" کا پتہ چلتا ہے۔

علامہ ابن ظفر المصقلیؒ | امام ابو عبد اللہ محمد بن ابی محمد بن محمد ظفر المصقلی (م ۵۶۵ھ) کا شمار صقلیہ کے ممتاز علمائے کرام میں ہوتا ہے۔ علوم قرآن و علوم ادب میں ان کو امتیاز حاصل تھا۔ اور اس کے ساتھ ساتھ صلاح و تقویٰ، علم و فن اور عبادت و ریاضت میں بھی بہت مشہور تھے۔ علوم قرآن کے سب سے بڑے سرفراز کیا۔ مالکی مذہب کے تھے، لیکن اس کے ساتھ ساتھ فقہ شافعی کا بھی درس دیتے تھے۔

ابن ظفر کو علمی دنیا میں دو حیثیتوں سے شہرت حاصل ہے: ایک علوم قرآن کے ماہر مفسر کی حیثیت سے اور دوسرے عربی علم ادب کے ممتاز ادیب کی حیثیت سے۔ علوم قرآن میں یہ اپنے ہم عصروں میں امام وقت تسلیم کیے گئے۔

ابن ظفر صاحب تصانیف کثیرہ تھے۔ علوم قرآن میں آپ کی حسب ذیل تصانیف ہیں:

- ۱۔ التفسیر الکبیر ۲۔ کتاب ينبوع الحياة فی تفسیر الذکر الحلیم ۳۔ کتاب فوائد الوحي العجز الی فرائد الوحي العجز ۴۔ کتاب اسالیب الغایة فی احکام الآیة ۵۔ کتاب الکسیر فی کیمیا التفسیر ۶۔ کتاب البرانیة فی شرح الاسماء الحسنی اسلم

ان کے علاوہ صقلیہ میں درج ذیل علماء جو اپنے تبحر علمی، زہد و ورع اور اخلاص و تقویٰ میں ممتاز مقام کے حامل تھے۔ علوم قرآن میں سند لے جاتے تھے۔ اور علوم قرآن کے سلسلہ میں ان کی علمی و تدریسی خدمات ہماری تاریخ کا ایک زریں باب ہیں۔ اور یہ علمائے کرام حسب ذیل تھے:

امام ابو عبد اللہ محمد بن خراسان المصقلی (م ۳۸۶ھ)، امام ابو عبد اللہ محمد بن ابی بکر عبدالرزاق

لہ تاریخ صقلیہ مولانا ریاست علی ندویؒ جلد ۲ ص ۲۰۱

۲۔ معجم الادباء یا قوت حموی (م ۶۲۷ھ) جلد ۵ ص ۳۸ تا ۴۳، بغیة الوعاة از علامہ سیوطی (م ۹۱۱ھ) ص ۳۲۳۔

شرف الدین الصقلی (م ۶۶۹ھ) ، حامل القرآن امام عبدالرحمن بن محمد البشیری الصقلی ، امام ابو عبد اللہ حسن بن ابو عبد اللہ بن صدقہ الصقلی (م ۶۶۹ھ) لے

علم حدیث | صقلیہ کے چند ابتدائی حملوں میں بعض صحابہ کرام اور تابعین عظام کے صقلیہ میں وارد ہونے کی روایات تاریخ اور حدیث کی کتابوں میں ملتی ہیں۔ صحابہ کرام میں حضرت عمار بن یاسر جن کی کنیت ابو الیقظان تھی۔ اور اسلام کے ابتدائی دور میں ان کے والد یاسر اور والدہ سمیہ نے اسلام قبول کیا تھا۔ اور کفار مکہ نے ان کو بہت اذیتیں دی تھیں ان کے صقلیہ آنے کی تاریخ شہادت دیتی ہے۔

علامہ ابن اثیر جزیری (م ۶۳۰ھ) نے اسد الغابہ اور علامہ بن احمد حاد دہلی (م ۳۱۰ھ) نے کتاب الکنی والاسماء میں یہ روایت نقل کی ہے :

ان ابا غسالہ المعافری حدیثہ انہ سمع ابا الیقظان صاحب رسول اللہ صلی اللہ علیہ وسلم بصقلیہ یقول البشوا فواللہ انتم اشد حبالہ لرسول اللہ ولم تردہ من عامۃ من راءہ۔ (ترجمہ) ابو سعید بن یونس روایت کرتے ہیں کہ ان سے ابو غسالہ معافری نے بیان کیا کہ انہوں نے ابو یقظان صحابی رسول اللہ علیہ وسلم کو صقلیہ میں کہتے سنا۔ وہ فرماتے تھے کہ بشارت ہو تم لوگوں کو واللہ تم لوگوں کو رسول اللہ صلی اللہ علیہ وسلم سے زیادہ محبت ہے۔ باوجودیکہ تم لوگ ان کے دیکھنے والوں میں سے نہیں ہو۔

امام احمد بن حنبل (م ۲۴۱ھ) نے اپنی مسند میں ایک نوجوان صحابی حضرت معاویہ بن خدیج

لہ تاریخ صقلیہ مولانا ریاست علی ندوی جلد ۲ ص ۲۰۶

۲۰ اسد الغابہ فی معرفۃ الصحابہ از علامہ ابوالحسن علی بن محمد المعروف ابن اثیر جزیری (م ۶۳۰ھ) جلد ۴ ص ۴۳، ۴۵ ، کتاب الکنی والاسماء از علامہ احمد بن حاد دلابی (م ۳۱۰ھ)

جلد ۱ ص ۶۳ -

کنڈی کے بارے میں لکھا ہے کہ وہ صقلیہ گئے تھے۔^۱

صحابہ کرام کا صقلیہ میں وارد ہونے کا ذکر اس لیے کیا گیا ہے کہ ان کی شیعہ فیض سے علم حدیث کی روشنی صقلیہ تک پہنچی۔

صقلیہ میں علم حدیث تیسری صدی ہجری سے لے کر ساتویں صدی ہجری تک خوب پھیلا۔ اور اس دوران صقلیہ میں بے شمار محدثین کرام پیدا ہوئے، جنہوں نے حدیث کی ترقی و ترویج میں تحریری اور تدریسی طور پر گرانقدر علمی خدمات سرانجام دیں۔

سب سے پہلے موطا امام مالک جس کا شمار حدیث کی اول الکتاب میں ہوتا ہے صقلیہ پہنچی۔ شیخ ابوسعید لقمان بن یوسف غسانی دم ۳۱۸ھ فرماتے ہیں کہ میں نے صقلیوں میں کامل ۴۲ سال موطا امام مالک کے مدرس دیا۔^۲

تیسری اور چوتھی صدی ہجری میں ۱۲ محدثین کرام نے صقلیہ میں حدیث کی نشر و اشاعت میں قابل قدر خدمات سرانجام دیں۔ اور یہ سب محدثین کرام اپنے دور کے ممتاز عالم تھے۔ ان کے بحر علمی، جلالت قدر اور زبردورث پر جمہور علمائے کرام کا اتفاق ہے۔ ان میں ایک محدث امام ابوالقاسم عبدالرحمن بن محمد بکر صقلی (دم ۳۶۳ھ) تھے۔ علم حدیث میں مرتبہ کمال رکھتے تھے اور ایک خلائق ان کے فیض صحبت سے مستفیض ہوئی۔ دوسرے امام محمد بن خراسان (دم ۳۸۶ھ) تھے۔ یہ بھی حدیث کے بہت بڑے امام تھے۔ صقلیہ میں علم حدیث کی نشر و اشاعت میں ان کا گراں قدر حصہ ہے۔^۳

چوتھی صدی کے اواخر اور پانچویں صدی ہجری کے اوائل میں صقلیہ میں اسلامی علوم و فنون ترقی کے عروج پر تھے۔ اس عہد میں بڑے بڑے باکمال علماء پیدا ہوئے۔ جنہوں نے

^۱ مسند احمد بن حنبل از امام احمد بن حنبل (دم ۲۴۱ھ) جلد ۶ ص ۴۰۱، ۴۰۲۔

^۲ تاریخ صقلیہ از مولانا ریاست علی ندوی جلد ۲ ص ۲۰۸۔

^۳ معالم الایمان فی معرفۃ اہل القیروان از علامہ عبدالرحمن بن محمد انصاری المعروف دبایغ

رم ۱۱۱۶ھ جلد ۳ ص ۱۸۱۔

اربابِ کمال علمائے کرام سے تعلیم حاصل کی۔ اور بعد میں صدرِ اربابِ کمال بنے۔ اس عہد کے محدثین میں ۱۳ محدثین کرام کے نام تاریخ میں ملتے ہیں جن میں ایک محدث ابو بکر محمد بن علی تمیمی صقلی (م ۲۵۸ھ) ہیں۔ جنہوں نے علمِ حدیث اور دیگر علومِ اسلامی میں فضل و کمال پیدا کیا۔ حدیث کے درس و تدریس میں ساری زندگی بسر کر دی اور بکثرت تلامذہ ان سے فیض یاب ہوئے۔

دوسرے محدث امام ابو بکر عتیق بن علی سمناطری (م ۲۶۲ھ) تھے۔ حدیث کے بہت بڑے عالم تھے۔ صقلیہ میں تحصیلِ علم کے بعد اسلامی ممالک کا سفر کیا۔ شام، یمن، خراسان اور حجاز گئے۔ اور ہر جگہ علماء و محدثین کرام سے استفادہ کیا۔ تحصیلِ علم کے بعد واپس صقلیہ آئے اور حدیث کی نشر و اشاعت میں مصروفِ عمل ہو گئے۔ ساتھ ساتھ تصنیف و تالیف کا مشغلہ بھی جاری رکھا۔ اور مختلف علوم و فنون میں بلند پایہ کتابیں لکھیں، جن میں سے کچھ حدیث اور فقہ پر بھی تھیں۔

قاضی عیاض مالکی (م ۵۴۲ھ) ترتیب المدارک میں ابن القطاع کے حوالے سے لکھتے ہیں کہ ابو بکر بن عتیق بن علی سمناطری کی تالیفات فقہ و حدیث میں اپنی ترتیب و بیان میں غایت درجہ بہتر ہیں۔

تیسرے محدث ابو بکر بن محمد سابق صقلی (م ۴۴۳ھ) تھے۔ جنہوں نے حدیث میں ایک ممتاز مقام حاصل کیا۔ صقلیہ میں تکمیلِ تعلیم کے بعد حجاز کا سفر کیا اور وہاں کے اساتذہ فن سے استفادہ کیا۔ صقلیہ میں کچھ عرصہ قیام کے بعد اندلس چلے گئے۔ اور مدتوں اہل غرناطہ کو اپنے علم سے سیراب کیا۔ مؤطا امام مالک کی شرح "المسالک" آپ کی تصنیف ہے۔

۱۔ تاریخ صقلیہ از مولانا ریاست علی ندوی جلد ۲ ص ۲۶۹۔

۲۔ ترتیب المدارک از قاضی عیاض مالکی (م ۵۴۲ھ) جلد ۱ ص ۲۶۹۔

۳۔ ترمذی من الممالک بمناقب سیدنا امام مالک از علامہ جلال الدین سیوطی (م ۹۱۱ھ) ص ۵۸۔

اس دور کے ایک محدث ابو حفص عمر بن خلف صقلی بھی تھے۔ جن کو علم حدیث میں خاص دستگاہ حاصل تھی۔ اور انہوں نے حدیث کی نشر و اشاعت میں گراں قدر علمی خدمات سرانجام دیں۔ ۶۴ھ میں جب صقلیہ میں اسلامی حکومت کا زوال شروع ہوا تو اہل علم نے وہاں سے ہجرت کی تو محدث ابو حفص بن عمر نے اپنے وطن کو چھوڑ کر ٹیونس میں اقامت اختیار کی۔ ٹیونس کی حکومت نے آپ کا شایان شان احترام کیا۔ اور محکمہ قضاآن کے سپرد کیا۔ اور اس کے سامنے شہر کی امامت بھی آپ کے سپرد ہوئی۔ ان کے خطبات جمعہ نہایت بلیغ اور پراثر ہوتے تھے یہ

(باقی)